

પ્રસાર ભારતી

સમાચાર વિભાગ, આકાશવાણી, અમદાવાદ

Date : 19-01-2026

MIDDAY: 1.20 TO 1.30

Day : MONDAY

National News

આકાશવાણી સમાચાર યશવી મહેતા વાંચે છે.

1. કેન્દ્રીય કૃષિ મંત્રી શિવરાજ સિંહ ચૌહાણે કોંગ્રેસ પાર્ટી પર વિકાસિત ભારત જી રામ જી કાયદા અંગે દેશના લોકોને ગેરમાર્ગે દોરવાનો આરોપ લગાવ્યો.
2. સંયુક્ત આરબ અમીરાત- UAEના રાષ્ટ્રપ્રમુખ શેખ મોહમ્મદ બિન ઝાયેદ અલ નાહ્યાન આજથી ભારતની સત્તાવાર મુલાકાતે.
3. જમ્મુ અને કાશ્મીરના કિશ્તવાડ જિલ્લામાં આતંકવાદીઓને શોધવા સેનાનું આક્રમક "ઓપરેશન ત્રાશી-1" ચલાવાયું.
4. દેશમાં આવતી આપત્તિના સમયે ખડે પગે રહેનારા NDRFના સ્થાપના દિન પર પ્રધાનમંત્રી અને કેન્દ્રીય ગૃહમંત્રીએ શુભકામનાઓ પાઠવી.
5. વિશ્વમાં રાજકીય પરિસ્થિતિની અનિશ્ચિતતાઓના પગલે ભારતીય શેરબજારમાં કડાકો, સોના-ચાંદીનો ભાવ અત્યાર સીધીની ટોચની સપાટી પર પહોંચ્યો

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

FUR REV CHOUHAN - G RAM G

કેન્દ્રીય કૃષિ અને ખેડૂત કલ્યાણ મંત્રી શિવરાજ સિંહ ચૌહાણે કોંગ્રેસ પાર્ટી પર વિકાસિત ભારત જી રામ જી કાયદા અંગે દેશના લોકોને ગેરમાર્ગે દોરવાનો આરોપ લગાવ્યો.

નવી દિલ્હીમાં બોલતા , શ્રી ચૌહાણે જણાવ્યું કે મનરેગા કાયદા હેઠળ કોંગ્રેસ પાર્ટી દ્વારા આપવામાં આવેલા અધિકારો ફક્ત કાગળ સુધી જ સીમિત રહ્યા. તેમણે કહ્યું કે કોંગ્રેસ પાર્ટીએ પોતાના વિચારો , વિચારધારા અને આદર્શોને છોડી દીધા છે અને દેશના વિકાસ અથવા ગરીબોના કલ્યાણ સાથે તેનો કોઈ સંબંધ નથી.

બાઇટ- શિવરાજસિંહ ચૌહાણ , કૃષિમંત્રી

.....

UAE PRESIDENT INDIA VISIT

પ્રધાનમંત્રી નરેન્દ્ર મોદીના આમંત્રણ પર સંયુક્ત આરબ અમીરાત- UAE ના રાષ્ટ્રપ્રમુખ શેખ મોહમ્મદ બિન ઝાયેદ અલ નાહ્યાન આજથી ભારતની સત્તાવાર મુલાકાતે આવશે.

તેઓ પ્રધાનમંત્રી નરેન્દ્ર મોદીના આમંત્રણ પર ભારતની મુલાકાતે આવી રહ્યા છે. તેઓ પ્રધાનમંત્રી સાથે દ્વિપક્ષીય વાટાઘાટો કરશે.

પ્રસ્તુત છે અમારા સંવાદદાતાનો એક અહેવાલ

(બાઈટ - REJESH-MEENA)

.....

PM - PARBATI GIRI

પ્રધાનમંત્રી નરેન્દ્ર મોદીએ આજે ઓડિશાના સ્વાતંત્ર્ય સેનાની પરબતી ગિરીને તેમની જન્મ જયંતી પર શ્રદ્ધાંજલિ આપી. સોશિયલ મીડિયા સંદેશમાં શ્રી મોદીએ કહ્યું કે તેમણે વસાહતી શાસનનો અંત લાવવાની ચળવળમાં પ્રશંસનીય ભૂમિકા ભજવી હતી.

તેમણે કહ્યું કે , પરબતી ગિરીનો સમુદાય સેવા અને આરોગ્યસંભાળ , મહિલા સશક્તિકરણ અને સંસ્કૃતિ જેવા ક્ષેત્રોમાં કાર્ય પ્રત્યેનો જુસ્સો નોંધપાત્ર છે. ગયા મહિને, આકાશવાણી પરના મન કી બાત કાર્યક્રમમાં , પ્રધાનમંત્રી શ્રી મોદીએ કહ્યું હતું કે પરબતી ગિરીએ 16 વર્ષની ઉંમરે ભારત છોડી ચળવળમાં ભાગ લીધો હતો અને તેમનું પ્રેરણાદાયી જીવન દરેક પેઢીને માર્ગદર્શન આપતું રહેશે.

(બાઈટ : પ્રધાનમંત્રી નરેન્દ્ર મોદી)

.....

UP-AIPOC

86મું અખિલ ભારતીય પીઠાસીન અધિકારીઓનું સંમેલન આજથી લખનઉમાં ઉત્તરપ્રદેશ વિધાનસભા ખાતે શરૂ થશે. લોકસભા અધ્યક્ષ ઓમ બિરલા સમ્મેલનના ઉદ્ઘાટન સત્રને સંબોધન કરશે.

આ સમ્મેલન દરમિયાન , પીઠાસીન અધિકારીઓ , સચિવો અને અન્ય પ્રતિનિધિઓ કાયદાકીય પ્રક્રિયાઓ , સંસદીય પરંપરાઓ , સુશાસન અને વર્તમાન મુદ્દાઓ પર ચર્ચા કરશે.

ત્રણ દિવસ ચાલનારા આ સમ્મેલનમાં નાગરિક-કેન્દ્રિત કાયદાકીય પ્રક્રિયાઓ માટે ટેકનોલોજીના ઉપયોગના વિવિધ પાસાઓ તેમજ વિધાનસભાની જનતા પ્રત્યે જવાબદારીને મજબૂત બનાવવા પર ચર્ચા કરાશે.

રાજ્યસભાના ઉપાધ્યક્ષ હરિવંશ અને ઉત્તર પ્રદેશ વિધાનસભામાં વિરોધ પક્ષના નેતા માતા પ્રસાદ પાંડે પણ સભાને સંબોધન કરશે.

આ સંમેલન 21 જાન્યુઆરીએ લોકસભા અધ્યક્ષ ઓમ બિરલાના સમાપન ભાષણ સાથે સંપન્ન થશે.

.....

BJP-PRESIDENT ELECTION

ભાજપના રાષ્ટ્રીય અધ્યક્ષની ચૂંટણી માટે આજે ઉમેદવારી પત્રક ભરાશે. ચૂંટણી અધિકારી કે. લક્ષ્મણ દ્વારા જાહેર કરાયેલા મતદાન કાર્યક્રમ મુજબ, બપોરે 2 થી 4 વાગ્યા સુધી ઉમેદવારીપત્રક ભરી શકાશે. સમગ્ર ચૂંટણી પ્રક્રિયા નવી દિલ્હી સ્થિત પાર્ટી મુખ્યાલયમાં યોજાશે.

પ્રસ્તુત છે અમારા સંવાદદાતાનો એક અહેવાલ

(બાઈટ – SAKLEN)

.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

J&K: KISHTWAR TERRORISTS

જમ્મુ અને કાશ્મીરમાં , ગઈકાલે સાંજે કિશ્તવાડ જિલ્લામાં આતંકવાદીઓ સાથેની અથડામણમાં આઠ સૈન્ય જવાનો ઘાયલ થયા હતા. ઘાયલ સૈનિકોને હોસ્પિટલમાં લઈ જવામાં આવ્યા હતા.

ઉલ્લેખનીય છે , સેના ગઈકાલે બપોરથી આતંકવાદીઓને પકડવા અને મારવા માટે "ઓપરેશન ત્રાશી- I" ચલાવી રહી છે. જમ્મુ અને કાશ્મીરમાં રાતભર રોકાયા પછી સુરક્ષા દળોએ કિશ્તવાડ જિલ્લાના ઉપરના ભાગોમાં છુપાયેલા આતંકવાદીઓને શોધવા માટે આજે દિવસના પ્રથમ કિરણ સાથે તેમનું તપાસ અભિયાન ફરી શરૂ કર્યું છે.

આકાશવાણી જમ્મુ સંવાદદાતાના અહેવાલ મુજબ , રવિવારે ચતરૂ પટ્ટામાં મંદરાલ-સિંહપોરા નજીકના સોન્નાર ગામમાં આ કાર્યવાહી શરૂ કરવામાં આવી હતી.

પાકિસ્તાન સ્થિત જૈશ-એ-મોહમ્મદ (JeM) સાથે જોડાયેલા બે થી ત્રણ આતંકવાદીઓનું એક જૂથ આ વિસ્તારમાં ફસાયેલું હોવાનું માનવામાં આવે છે.

.

PM - SHAH - RAISING DAY

પ્રધાનમંત્રી નરેન્દ્ર મોદી અને ગૃહ મંત્રી અમિત શાહે આજે રાષ્ટ્રીય આપત્તિ પ્રતિભાવ દળ NDRFના સ્થાપના દિવસની શુભેચ્છાઓ પાઠવી છે.

સોશિયલ મીડિયા પોસ્ટમાં, શ્રી મોદીએ કહ્યું કે જ્યારે કોઈ આપત્તિ ના સમયે NDRF ના કર્મચારીઓ જીવનનું રક્ષણ કરવા , રાહત પૂરી પાડવા અને સૌથી પડકારજનક પરિસ્થિતિઓમાં આશા પુનઃસ્થાપિત કરવા માટે અથાક મહેનત કરે છે. તેમણે કહ્યું કે NDRFના કર્મચારીઓની કુશળતા અને ફરજની ભાવના સેવાના ઉચ્ચતમ ધોરણોનું ઉદાહરણ છે.

ગૃહમંત્રી અમિત શાહે સોશિયલ મીડિયા સંદેશમાં , જણાવ્યું કે NDRFએ વિશ્વાસનો આધારસ્તંભ બની ગયો છે જેના પર આપત્તિઓ દરમિયાન રાષ્ટ્ર આધાર રાખે છે. તેમણે કહ્યું ,આપત્તિ-સ્થિતિસ્થાપક દેશના બનાવવામાં સરકારના સંકલ્પને સાકાર કરવામાં NDRF મહત્વપૂર્ણ ભૂમિકા ભજવે છે. તેમણે અન્ય લોકોની સુરક્ષા માટે પોતાનું બલિદાન આપનારા શહીદોને પણ સલામ કરી.

.

STOCKS-1200

વિશ્વમાં રાજકીય પરિસ્થિતિની અનિશ્ચિતતાઓના પગલે વૈશ્વિક બજારોમાં મંદીનો માહોલ સર્જાયો છે. જેની સીધી અસર ભારતીય શેરબજારો પર પડી રહી છે. નવા સપ્તાહની શરૂઆત કડાકા સાથે થઈ હતી.

ભારતીય શેરબજાર ખુલતાની સાથે જ સેન્સેક્સ 450 પોઇન્ટ અને નિફ્ટીમાં 150 અંક સુધીનો કડાકો જોવા મળ્યો હતો.. છેલ્લા અહેવાલમળ્યાં ત્યારે પણ માર્કેટ ઘટાડા સાથે કારોબાર કરી રહ્યું છે.

.

GOLD-SILVER HIKE

સોના અને ચાંદીના ભાવ આજે નવા રેકોર્ડ સ્તરે પહોંચી ગયા છે. ગ્રીનલેન્ડ સાથે જોડાયેલા વિવાદને લઈને અમેરિકી પ્રમુખ ડોનાલ્ડ ટ્રમ્પે અનેક યુરોપિયન દેશો પર નવા ટેરિફની ધમકી આપ્યા બાદ રોકાણકારો સુરક્ષિત સંપત્તિમાં રોકાણ કરી રહ્યા છે .

મલ્ટી કોમોડિટી એક્સચેન્જ, MCX સોનું 1.68 ટકા વધીને એક લાખ 44 હજાર 905 રૂપિયા પ્રતિ 10 ગ્રામ થયું , જ્યારે MCX ચાંદી 4.39 ટકા વધીને ત્રણ લાખ 400 રૂપિયા પ્રતિ કિલોએ પહોંચી છે. .

.

WPL GUJARAT MATCH

મહિલા પ્રીમિયર લીગ - WPL ક્રિકેટમાં આજે ગુજરાત જાયન્ટ્સ અને રોયલ ચેલેન્જર્સ બેંગ્લુરુ વચ્ચે મુકાબલો થશે. વડોદરામાં કોટમ્બીમાં આવેલા BCA સ્ટેડિયમમાં આજે સાંજે 7.30 વાગ્યે WPLની 12-મી મેચ રમાશે. ગુજરાતની ટીમ એશલિ ગાર્ડનર અને રોયલ ચેલેન્જર્સ બેંગ્લુરુની ટીમ સ્મૃતિ મંધાનાની આગેવાની હેઠળ મેદાનમાં ઉતરશે.

.....

POLAND DY PM - INDIA VISIT

પોલેન્ડના નાયબ વડાપ્રધાન અને વિદેશમંત્રી રાડોસ્લાવ સિકોસ્કી આજે નવી દિલ્હીમાં વિદેશ પ્રધાન ડૉ. એસ. જયશંકર સાથે મુલાકાત કરશે.

એક સોશિયલ મીડિયા પોસ્ટમાં , વિદેશ મંત્રાલયના પ્રવક્તા રણધીર જયસ્વાલે જણાવ્યું કે શ્રી સિકોસ્કીની મુલાકાત ભારત અને પોલેન્ડ વચ્ચે વ્યૂહાત્મક ભાગીદારીને આગળ વધારવા પર કેન્દ્રિત છે. શ્રી સિકોસ્કી ત્રણ દિવસની ભારતની મુલાકાતે છે.

.